



عذاب کاساچہ

کمال السید





عذاب کاسایہ

قصہ حضرت شعیب علیہ السلام



حسن علی بکری پو

بالقابل بلاام باڑہ کھالد رکاچی فون ۵۵۳۲۳۲



نام کتاب ----- عذاب کا سایہ
مصنف ----- کمال السيد
ترجمہ ----- شار احمد زین پوری
اصلاح و نظر ----- سید رضوان حیدر
کمپوزنگ ----- عمار پر نشرز کراچی
طبع اول ----- ۱۹۰۲ء
طبع ----- عمار پر نشرز کراچی





سر زمین میں مدین ایک خوبصورت اور سر سبز و شاداب
علاقہ تھا، جہاں عرب کا ایک قبیلہ خوشحال زندگی بسر کر
رہا تھا۔ اس کے قریب سر زمین ایکہ (گنے کا درخت)
نامی ایک چھوٹی سی بستی آباد تھی جس کے باغوں کی
بہت شہرت تھی۔

تین ہزار سال قبل یہ علاقہ حیات پرور ماحول کا
نمودنہ تھا۔ یہاں کی ہوا معتدل رہتی تھی اور کھیتوں،
چڑاگاہوں پر بارانِ رحمت برستی رہتی تھی۔ گویا دونوں

گاؤں کے لوگ عیش و آرام اور بہترین زندگی بس رکر
رہے تھے۔ سرز میں مدین مختصر آبادی والا ایک دیہات تھا
لیکن آرام وہ زندگی، بازار اور خوشحال ماحول کی وجہ سے
جلد ہی کافی آباد ہو گیا۔

اس بستی میں ایک مرد صالح حضرت شعیب
علیہ السلام رہتے تھے۔ حضرت شعیب اس سرز میں اور
یہاں کے رہنے والوں کو بہت چاہتے تھے بلکہ وہ تمام
انسانوں سے محبت اور شفقت سے پیش آتے لہذا انہوں
نے ایکہ کے اس دیہات کو اپنی بود و باش کے لئے منتخب
کر لیا۔ خدا کا یہ نیک پنڈہ یعنی حضرت شعیب اپنی قوم
(اہل مدین) کی طرف سے ملوں اور غمگین رہتے تھے
کیونکہ مدین کے لوگ مشرک تھے، دو خدا کو مانتے تھے،
وہ لوگ بے وقعت پھرول اور ہتوں کی پرستش کرتے

تھے۔ ان کا گمان یہ تھا کہ یہی بے قیمت پتھر اور تراشی ہوئی تصویریں ان کو رزق دیتی ہیں اور اس سر زمین کو برکت دینے والی ہیں۔

اوگوں کے اس گمراہ کن اعتقاد پر حضرت شعیب رنجیدہ ہو جاتے اور ان سے فرماتے کہ تم لوگ آسمانوں کی طرف کیوں نہیں دیکھتے، یہ ستاروں سے بھری ہوئی وسیع فضا اور پھیلی ہوئی زمین کی طرف دیکھو اور پہاڑ کو دیکھو اور درختوں کی طرف دیکھو کہ یہ مٹی کا سینہ چیر کر کیسے لہمار ہے ہیں۔ اگر تم تھوڑی غور و فکر کرو گے تو ان ہتوں کی حقیقت کو پہچان لو گے کہ ان سوکھے بتوں میں کتنا اثر ہے۔ اصلاً یہ خدا بننے کی صلاحیت ہی نہیں رکھتے۔

”بے شک یگانہ و یکتا وہ اللہ سبحانہ ہے جس نے تمام چیزوں کو پیدا کیا ہے۔ اسی نے انسان، ستارے اور

درختوں کو خلق کیا ہے اور ہر اس چیز کو پیدا کیا جس کو آنکھیں دیکھتی ہیں اور جن کے آگے عقل دنگ رہ جاتی ہے۔“

حضرت شعیبؑ لوگوں کو خدا نے وحدہ لاشریک کی طرف دعوت دیتے تھے اور بت پرستی چھوڑ دینے کا حکم دیتے تھے۔

چیزوں میں ملاوٹ

خداوند عالم نے تمام چیزوں کو انسان کے لئے پیدا کیا ہے۔ مدین کے لوگ آرام و آسائش کی زندگی بسر کر رہے تھے۔ ان کے بازار اشیاء ضرورت سے بھرے رہتے اور تمام اشیاء کثرت سے پائی جاتی تھیں لیکن اس کے باوجود وہ لوگ اپنے لین دین کے معاملات میں ملاوٹ سے کام لیتے، وزن میں کمی کرتے اور دوکانداروں

خریدار دونوں ایک دوسرے کو دھوکہ دیتے تھے۔

اگر کوئی چیز پہتے تو وزن میں کمی کر دیتے اور جب کوئی چیز خریدتے تو وہ خریدتے ہی وزن میں کمی کر دیتے تھے۔ وہ ایسے کام کرنے میں اپنے آپ کو آزاد تصور کرتے تھے۔ ایسے حالات میں خداوند عالم نے نیک و صالح انسان حضرت شعیب علیہ السلام کو اپنی پیغام پہچانے کے لئے نبی مقرر فرمایا۔

اب ہم اہل مدینہ کے حالات اور ان کا موقف بیان کریں گے۔

خدا کی رسالت

حضرت شعیب علیہ السلام فصح و بلیغ خطیب تھے۔ آپ کی دلیل قوی اور سچی ہوتی تھی کیونکہ آپ حق و عدالت پر مبنی انسانیت کی فلاح نجات کی باتیں بیان

فرماتے تھے۔

حضرت شعیب علیہ السلام بتوں کی عبادت کو چھوڑنے اور ایک خدا کی عبادت (توحید) کی طرف دعوت دیتے اور پھر اہل مدن کو ان کی معاشرتی خرابیوں فساد اور ناپ تول کی کمی کی طرف متوجہ کر کے ان سے منع فرماتے۔

حضرت شعیب علیہ السلام فرماتے: ”تمہارے ہن برے اعمال سے معاشرے میں فساد پھیل جائے گا۔ لہذا اس رُوش کو تبدیل کر دو۔ ہر شخص کو اس کی ضرورت سے زیادہ دیدو اور اپنی ضرورت کے مطابق اس سے لو۔ اس طرح کا لین دین نہ صرف امن عامہ و سلامتی کا باعث ہو گا بلکہ مختلف اقسام کی ضروری اشیاء وافر مقدار میں محفوظ رہیں گی۔ ملاوٹ، تول میں کمی اور

چیزوں کے معیار میں کمی کرنا دوکاندار اور خریدار دونوں کے لئے نقصان کا باعث ہوں گے اور اس رُوش کا عام ہونا یقیناً قابل ملامت اور قابل مذمت ہے۔“

حضرت شعیب نبی اللہ علیہ السلام کے کلمات نہایت خوبصورت اور مؤثر ہوتے تھے، وہ اپنے فضیح و بلیغ کلمات کے ذریعے اہل مدین کی صحیح سمت میں رہنمائی چاہتے تھے تاکہ مدین کے لوگ اس زرخیز میں اور کثیر رزق والی سرزی میں پر امن و ایمان کے ساتھ رہیں۔ حضرت شعیب اہل مدین کو قوم نوح و صالح و ہود کی بدائعیوں سے آگاہ کرتے تھے کہ کیسے طوفان کی موج میں گرفتار ہو کر قوم نوح ہلاک ہوئی، کیونکہ تیز ہوا کے لپیٹ میں قوم ثمود تباہ ہوئی اور کس طرح سدوم و عامورا پر دھوکے اور مکاریوں کے سبب آسمان سے آگ کی

بارش ہوئی اور ہلاکت ان کا مقدر بنی۔

حضرت شعیب علیہ السلام نے اپنی قوم سے

فرمایا:

”کیا تم نہیں دیکھ رہے ہو، قوم لوٹ میں کیا چیز موجود تھی، جو ان کے پورے علاقے کے خرافی و تاریجی کا باعث بنی۔ ہر شخص گواہی دے گا کہ یہاں پر عذاب ہوا ہے کیوں؟ اس لئے کہ انہوں نے اللہ کے رسول کی نافرمانی کی تھی۔“

جنگ

سر زمین مدنیں میں دو طرح کے طبقے پائے جاتے تھے۔ ایک غریب و ضعیف افراد پر مشتمل طبقہ جو حضرت شعیب علیہ السلام اور خدا کی دی ہوئی چیزوں پر ایمان رکھتے تھے اور دوسرے باغی و طاغی افراد تھے جو

حضرت شعیب اور مومنین سے برس پیکار رہتے تھے۔
حضرت شعیب کو ڈراؤ دھماکر کرتے تھے : ”اے
شعیب! جو تم کہہ رہے ہو، ہم ان باتوں کو نہیں سمجھتے،
اگر آپ کے قبیلے میں مرد نہ ہوتے تو ہم ضرور آپ کو
قتل کر ڈالتے یا اس سر زمین سے نکال دیتے۔“

حضرت شعیب فرماتے : ”(وابئے ہو) تم ہمارے
قوم کے مردوں سے تو ڈرتے ہو اور خدا سے نہیں
ڈرتے۔ میں صرف اس سر زمین کی ہدایت و اصلاح کرنا
چاہتا ہوں اور اس کے بدالے میں تم سے کسی طرح کی
اجرت بھی نہیں چاہتا۔ میں تمہیں تمہارے ظلم و فساد،
اشیاء میں ملاوٹ، بتوں کی پرستش، بازاروں میں ناپ
تول کی کمی جیسی برا بائیوں کی وجہ سے عذاب الٰہی سے
خوف دلاتا ہوں اور ان سے بازر ہنے کی تلقین کرتا ہوں۔“

متبحر اور متکبر لوگوں نے جواب دیا: ”ہمیں کیا،
ہم تو تمام چیزوں میں آزاد ہیں، اپنے اموال کو خرچ
کرنے میں بھی آزاد ہیں۔“

ایک شخص نے ہنس کر حضرت شعیبؑ کی بات
دہرائی اور تمسخر اڑاتے ہوئے کہا: ”کیا یہی عبادت ہے
جس کا تم حکم دیتے ہو کہ ہم اپنے خداوں کو چھوڑ دیں
اور ہم اپنے اموال کو آزادی کے ساتھ خرچ نہ کریں؟“

حضرت شعیبؑ نے فرمایا: ”میں نے اپنی طرف
سے تمہیں کوئی حکم نہیں دیا۔ (آگاہ ہو کہ) جسے تم انجام
دیتے ہو آزادی و حریت اس کا نام نہیں ہے کہ انسان اپنے
اموال کو خرچ کرے اور اپنے دوسرے بھائی پر ظلم و تشدد
کرے۔ (ٹھیک ہے) تم اپنے اموال کو جہاں چاہو خرچ
کرو۔ نیکن دوسروں پر ظلم و زیادتی، دھوکا دہی، ناپ قول

میں کمی نہ کرو۔ تم تو ایک سرزین کے رہنے والے ہو،
تم پر ایک دوسرے کی مدد کرتا اور ہر ایک کی آزادی کا
احترام کرنا ضروری ہے۔

اے میری قوم! تم توبہ کرو اور خدا کی طرف چلے
آؤ۔ یقیناً میرا پالنے والا رحیم و مربیان ہے۔ خدا تو تم سے
نیکی و اچھائی چاہتا ہے۔ لہذا اس نے مجھے تمہاری طرف
بھیجا ہے۔“

بعض نے کہا: ”اے شعیب! کسی نے آپ پر
جادو کر دیا ہے۔ ہم تمہاری باتیں ہرگز نہیں سنیں گے۔
اگر تمہارے عزیز و اقرباء میں مرد نہ ہوتے تو ہم حتیا
تمہیں قتل کر ڈالتے، یقیناً جو ہم کہتے ہیں اسے کر
گزرتے ہیں۔“

جب حضرت شعیبؑ نے دیکھا کہ یہ لوگ دشمنی

پر اتر آئے ہیں اور کسی نصیحت کو نہیں سنتے تو ان کو
(عذاب الٰہی سے) ڈرا کر یہ کہہ کر چھوڑ دیا: ”تم اپنے
اعمال انجام دو میں اپنا فرض انجام دیتا رہوں گا۔
عنقریب تمہیں معلوم ہو جائے گا کہ اس کا عذاب کس
قدر ذلیل و خوار کرنے والا ہے۔“

انہوں نے آپؐ کا مذاق اڑاتے ہوئے کہا: ”تم
جھوٹے ہو، ہم تمہیں جھوٹا کہتے ہیں۔ اگر تم اپنی بات میں
چھے ہو تو ہم پر عذاب نازل کرو۔“


حضرت شعیبؓ نے فرمایا: ”بہت جلدی تمہیں
معلوم ہو جائے گا کہ جھوٹا کون ہے۔“

پس آپؐ اس دیہات کو چھوڑ کر ایک قریب کے
قریب ایکہ تشریف لے گئے۔

سر زمین ایکہ

حضرت شعیب علیہ السلام اس جگہ کے رہنے والے نہیں تھے۔ آپ کا وطن مدین تھا۔ جب حضرت شعیبؑ ایکہ تشریف لے آئے تو یہاں کے رہنے والوں کو بھی اہل مدین کی طرح زندگی بسر کرنے والوں کی طرح پایا۔ پھلوں سے لدے ہوئے گھنے درختوں، زمین اور پھروں کے سینے کو چاک کرتے چشمے جو کھیتوں کو سیراب کر رہے تھے لیکن یہ لوگ بھی یہاں کی پرستش و عبادت کرتے تھے اور اپنے لین دین کے معاملات میں ملاوٹ کرتے تھے۔

لہذا حضرت شعیب علیہ السلام نے اہل ایکہ سے فرمایا: ”تم خدا سے کیوں نہیں ڈرتے، اس کے غصب سے خوف نہیں کرتے؟ میں تمہیں اللہ کی سزا سے ڈراتا



ہوں۔ ہرگز خدا فسادی کو دوست نہیں رکھتا اور برا یوں
کو پسند نہیں کرتا۔ تم زمین میں فساد پھیلاتے نہ پھرو۔“
اہل ایکہ حضرت شعیبؑ کی نبوت پر ایمان نہیں
لائے اور کہنے لگے：“حتماً تم جھوٹے اور جادوگر ہو۔ اگر
تم اپنی بات میں سچے ہو تو ہم پر عذاب نازل کراؤ۔“

حضرت شعیبؑ نے نہایت بزرگواری سے فرمایا:
یہ جو تم کر رہے ہو اس سے خدا واقف ہے۔ میں اپنے
پروردگار کے پیغام کو تم تک پہنچا رہا ہوں۔ مجھ میں جب
تک قوت ہے میں اصلاح کرتا رہوں گا۔

ان لوگوں نے کہا：“یقیناً تم جھوٹے اور جادوگر
ہو۔ ہم میں اور تم میں کیا فرق ہے جبکہ تم بھی ہماری ہی
طرح کے آدمی ہو۔“

حضرت شعیبؑ اس سر زمین کو چھوڑ کر پھر سے

مدین چلے گئے۔ ایکہ کے رہنے والے اپنی پہلی زندگی کی طرح ایمان، عدل و اصلاح سے دور اپنی بود و باش میں مصروف ہو گئے۔

لیکن مدین میں کفار اور مومنین کے درمیان جنگ شروع ہو گئی۔ کفار نہ صرف اللہ اور اللہ کے رسول پر ایمان نہ لائے بلکہ مومنین کے پاس جا کر انہیں ڈراتے اور دھمکاتے اور اذیتیں دیتے تھے۔ ان کو یہاں تک حکم ملا تھا کہ تم مومنین کو ڈراو، اور دھمکا کر ان کی پہلی حالت پر لے آؤ۔

حضرت شعیبؑ نے اپنی قوم کو نصیحت فرمائی کہ تم لوگ ایمان کے راستے کو نہ چھوڑو کیونکہ یہ تاریکی میں روشنی کی راہ ہے۔ خدا اس راستے کو چھوڑنے والوں کو کبھی نہیں بخشنے گا۔

ایک دن کفار حضرت شعیبؑ کے پاس آکر کہنے
لگے: ہم آپ کو اور آپ پر ایمان لانے والوں اور اتباع
کرنے والوں کو یہاں سے عنقریب نکال دیں گے۔

ایک مومن نے جواب دیا: گیا ہمارا کوئی حق
نہیں ہے جو تم ہمیں نکال دو گے اور ہم کچھ نہیں
کریں گے؟

ان لوگوں نے جواب دیا کہ تو پھر تم ہمارے دین
کی طرف چلے آو۔

جناب شعیبؑ نے انکار کرتے ہوئے فرمایا:

”ہم تمہارے عقیدہ کو ناپسند کرتے ہیں، کوئی بھی
مومن کہ جس کے دل میں خدا نے اپنا نور ڈال دیا ہے،
وہ ہرگز ایک سچے خدا کے علاوہ کسی دوسرے خدا کی
عبدات نہیں کر سکتا۔“

حضرت شعیب علیہ السلام اپنے دونوں ہاتھوں کو آسمان کی طرف بلند کر کے خشوع و خضوع کے ساتھ دعا میں مشغول ہو گئے :

”خدا! ہمارے اور ہماری قوم کے درمیان حق سے فیصلہ کر دے کہ تو بہترین فیصلہ کرنے والا ہے۔“

اختتام

حضرت شعیب علیہ السلام نے اپنی قوم کو ان کے حال پر چھوڑ دیا لیکن یہ کفار حضرت شعیب اور مومنین کو چین و سکون سے زندگی گزارنے نہیں دیتے تھے۔ بار بار اوپریں دیتے، ڈراتے اور دھمکاتے تھے۔ وہ کفار کو حضرت شعیب کے گھر کی طرف جاتے دیکھتے یا کسی کو ان کے وعظ و نصیحت سنتے دیکھتے تو ان کا راستہ تنگ کر دیتے اور اس پر ظلم و ستم شروع کر دیتے۔

حضرت شعیب علیہ السلام سابق امتوں کی بد اخلاقیوں کا مذکرہ کرتے اور ان کے جور ویے اور جنگ و جدال انبیاء اور مومنین کے ساتھ تھے، ان کو بیان فرماتے۔ کبھی ان کو سدوم و عامور کی تباہی و بربادی کی داستان سناتے، کبھی قوم لوٹ کا خوف و ہراس میں مبتلا ہو جانا بیان کرتے، لیکن ان کی قوم نے اس سے کوئی عبرت حاصل نہیں کی۔

نتیجتاً ہتوں کی پرستش کا آخری دن اور ان کے اعمال کے جزاء کا پہلا دن آن پہنچا۔

حسب معمول بازاروں میں چہل پہل اور شور و شرابہ تھا اور ہمیشہ کی طرح اہل مدین کی آنکھیں فریب و دھوکہ کی خوفناکیوں سے پر تھیں۔ ہر دن کی طرح آج بھی انہیں فکر تھی تو صرف یہ کہ کونسا حیلہ اختیار کریں

جس سے زیادہ سے زیادہ فائدہ حاصل ہو۔

لیکن آج دن بدل گیا، سورج نے اپنے چہرے پر چادر ڈال دی، اندھیرے نے ہر طرف سناٹا کر دیا، رات نے کچھوئے کی چال اختیار کی اور دھیمے دھیمے گزرنے لگی۔ اچانک زمین کو جھٹکا لگا، زمین کا ہلنا تھا کہ خوف و ہراس و تباہی کے لمحات سر پر منڈلانے لگے۔ تھوڑی ہی دیر میں مدین اپنے رہنے والوں کے ساتھ تباہی و خرابی کی آغوش میں روپوش ہو گیا۔

اب اس خوبصورت سر زمین کے پاس ہے گزرتے ہوئے دہشت محسوس ہوتی ہے۔ کیا یہ خوبصورت سر زمین چند لمحات میں بدل گئی اور خرابی اور تباہی کا نشانہ ہوئی؟

اس حادثہ سے زیادہ تعجب تو اس بات پر ہے کہ

تمام مومنین محفوظ رہے اور سلامتی و عافیت کے ساتھ
اس سرزمین سے باہر نکل آئے۔ لیکن سرزمین ایکہ کا
عذاب اس سے جدا تھا، ان پر عذاب کا سایہ ابھی باقی تھا۔
حضرت شعیب علیہ السلام نے اس تباہ شدہ
سرزمین کو دیکھ کر ارشاد فرمایا:

”اے لوگو! میں نے خدا کے پیغامات کو تم تک
پہنچا دیا تھا اور تمہیں نصیحت بھی کر دی تھی تو پھر کافرین
کے احوال پر کیسے افسوس کروں؟“

حضرت شعیب علیہ السلام نے اپنی بقیہ زندگی اسی
سرزمین میں میں گزاری، ان کے پاس بھیراؤں کا ایک
گلہ تھا، اس کو پڑاتے تھے، جب زیادہ ضعیف ہو گئے تو
آپ کی دوچیوں نے ان کے پرانے کی ذمہ داری اختیار
کی اور باہمی تعاون کے ساتھ اس ذمہ داری کو انجام دیتی

تحمیں۔ ایک روز ان بھیڑوں کو پانی پلانا چاہتی تھیں،
چونکہ جوان تھیں، لہذا (پانی نکالنے سے) ان کی حیاء
مانع ہوئی۔ یقیناً وہ بھیڑیں چجانے کی زحمت کی قدرت
نمیں رکھتی تھیں۔

شہر مصر کی طرف سے ایک جوان آیا جس کی عمر
تیس سال کی تھی۔ اس کا نام موسیٰ بن عمران تھا، جو
فرعون کے ظلم سے فرار کر کے اسی سر زمینِ مدین میں
پناہ لے چکا تھا۔



قرآن و حدیث، تاریخ، اخلاق، اعمال اور دعاؤں پر مشتمل

علمی کتابیں

تکمیل سلیمان	۳ جلدیں	بازر جرد
صراحت	یک جلدی	بازر جرد
ہدیۃ الشیعہ	یک جلدی	بازر جرد
نوار الاحادیر	۵ جلدیں	بازر جرد
شرح قرآن	جلد اول	بازر جرد
پیغمبر تاریخ	۵ جلدیں	بازر جرد
گناہان کبیرہ	۲ جلدیں	بازر جرد
واسستان ازدواج و تربیت		پاکت سائز
آموزش دین		کالا مچہلہ
اخنو! خون حسین کا انتقام لو		پاکت سائز
امام صاحب الزمان کے اعمال		درس اخلاق
اسلام کا تصور الوجهیت		شیدھی الحسد ہیں
مثالی ماں		الیہ جمرات
قدست مناجات		تجوید القرآن
حمسہ و عرفان		کیفر گناہان کبیرہ

نیز چھوٹے کیلئے با تصویر معلوماتی کہانیاں بھی دستیاب ہیں۔

حسن علی یک لیپی
بلفارڈ الام بائی۔ کالا درگائی ۰۵۵۴۰-۰۳۲۲

